

- 2) Fil-każ li l-post tal-importazzjoni jkun Stat Membru differenti mir-Repubblika Federali tal-Ġermanja: ikun hemm ksur tad-Direttiva 2006/112, b'mod partikolari tal-Artikoli 30 u 60 tagħha, meta dispożizzjoni tad-dritt nazzjonali ta' Stat Membru tiddikjara li l-Artikolu 87(4) tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni ⁽¹⁾ japplika għat-taxxa fuq il-valur miżjud imposta fuq l-importazzjoni?

⁽¹⁾ ĠU 2006, L 347, p. 1, rettifika fil-ĠU 2007, L 335, p. 60.

⁽²⁾ ĠU 2013, L 269, p. 1, rettifika fil-ĠU 2013, L 287, p. 90 u fil-ĠU 2016, L 267, p. 2.

Talba għal deċiżjoni preliminari mressqa mill-Verwaltungsgerichtshof (l-Awstrija) fis-17 ta' Ġunju 2021 – Freikirche der Siebenten-Tags-Adventisten in Deutschland KdöR

(Kawża C-372/21)

(2021/C 382/18)

Lingwa tal-kawża: il-Ġermaniż

Qorti tar-rinviju

Verwaltungsgerichtshof

Partijiet fil-kawża prinċipali

Rikorrent: Freikirche der Siebenten-Tags-Adventisten in Deutschland KdöR

Konvenut: Bildungsdirektion für Vorarlberg

Domandi preliminari

- 1) Sitwazzjoni li fiha soċjetà reliġjuża li hija rrikonossuta u stabbilita fi Stat Membru tal-Unjoni Ewropea tressaq, fi Stat Membru ieħor, talba għal sussidju għal stabbiliment ta' tagħlim skolastiku privat, li jinsab f'dan l-aħħar Stat Membru, li hija rrikonossiet inkwantu skola bbażata fuq twemmin reliġjuż u li hija operata fi Stat Membru ieħor minn assoċjazzjoni rreġistrata skont id-dritt tal-Istat Membru l-ieħor taqa', fid-dawl tal-Artikolu 17 TFUE, taht il-kamp ta' applikazzjoni tad-dritt tal-Unjoni, b'mod partikolari l-Artikolu 56 TFUE?

Jekk l-ewwel domanda tingħata risposta fl-affermattiv:

- 2) L-Artikolu 56 TFUE għandu jiġi interpretat fis-sens li jipprekludi dispożizzjoni tad-dritt nazzjonali li tipprevedi, bħala prerekwizit għas-sussidjar ta' skejjel privati bbażati fuq twemmin reliġjuż, li l-applikant ikun irrikonossut bħala knisja jew soċjetà reliġjuża taht id-dritt nazzjonali?

Talba għal deċiżjoni preliminari mressqa mill-Cour d'appel de Mons (il-Belġju) fl-24 ta' Ġunju 2021 – Ryanair DAC vs Happy Flights Srl, li kienet Happy Flights Sprl

(Kawża C-386/21)

(2021/C 382/19)

Lingwa tal-kawża: il-Franċiż

Qorti tar-rinviju

Cour d'appel de Mons

Partijiet fil-kawża prinċipali

Appellant: Ryanair DAC

Appellat: Happy Flights Srl, li kienet Happy Flights Sprl